

# જાન્યારી આંશિક ગાંધીનગર

## NEWS OF GANDHINAGAR (Daily) દૈનિક

"ગુજરાત રાજ્ય માહિતી ખાતાની પેનલ ઉપર નું અગ્રીમ દૈનિક અખબાર"

www.janfariyadnews.com

\*Editor : Pradip A. Raval (Mo) 98246 53073 \* Block No.677/2, Gh Type, Sector - 8, Gandhinagar (Gujarat)

\* Volume : 12 \* Issue No. 155 \* Date: 29.3.2026, Sunday \* Page :04 \* Rs. 1.00/- \* Annual Rs. 351/-

# ગુજરાતમાં કમોસમી વરસાદની આગાહી



ગુજરાતમાં કાળઝાળ ગરમી વચ્ચે હવે ફરી કમોસમી વરસાદ(માવડું) પડવાની શક્યતા છે. હવામાન વિભાગના વૈજ્ઞાનિક રામાશ્રય યાદવના જણાવ્યા અનુસાર, વેસ્ટર્ન ડિસ્ટર્બન્સ સક્રિય થવાને કારણે આગામી બેથી ત્રણ દિવસ રાજ્યના વિવિધ ભાગોમાં વીજળીના કડાકા-ભડાકા સાથે કમોસમી વરસાદ પડી શકે છે. આ ફેરફારને કારણે તાપમાનમાં પણ રચી ઉ ડિગ્રીનો ઘટાડો

નોંધાયે, જેથી ગરમીથી આંશિક રાહત મળશે. ૨૮ માર્ચ (આવતીકાલે): કચ્છ, દ્વારકા, પોરબંદર, મોરબી, સુરેન્દ્રનગર અને રાજકોટ જિલ્લામાં વરસાદની શક્યતા છે.

૩૦ માર્ચ: બનાસકાંઠા, દાહોદ, મહીસાગર, કચ્છ, સાબરકાંઠા અને અરવલ્લીમાં વરસાદ પડી શકે છે. ૩૧ માર્ચ: ઉત્તર ગુજરાત અને સરહદી વિસ્તારો જેવા કે કચ્છ, બનાસકાંઠા, પાટણ,

મહેસાણા, સાબરકાંઠા, અરવલ્લી અને દાહોદમાં વરસાદની આગાહી કરવામાં આવી છે. ત્યારબાદ પણ રાજ્યના કેટલાક ભાગોમાં વરસાદી માહોલ જોવા મળી શકે છે. ભર ઉનાળે વરસાદની આ

આગાહીને પગલે ખેડૂતોમાં ચિંતાનો માહોલ છે, ખેતરમાં ઊભા પાક વચ્ચે અચાનક બદલાતા વાતાવરણ અને ભારે પવન સાથેના વરસાદને કારણે ખેડૂતોમાં પાક નુકસાનોનો ભય જોવા મળી રહ્યો છે.

## સાવધાન! ગાંધીનગરના મગોડીમાં પાણીની ટાંકી બની સરીસૃપોનો અડો

ગાંધીનગરના મગોડી લાટ વિસ્તારમાં આજે પીવાના પાણીની ટાંકીમાંથી મૃત અને જીવતા સાપ મળી આવતા પંથકમાં એરેરાટી ફેલાઈ છે. પાણીમાં અચાનક દુર્ગંધ આવવાને કારણે ગ્રામજનો તપાસ કરવા પહોંચ્યા હતા ત્યારે ઓવર હેડ પાણીની ટાંકી સરિસૃપોનો અડો બની ગઈ હોવાનું ખૂલ્યું હતું. ગામના અંદાજે ૮૦૦ લોકો આ પાણીની ટાંકીમાંથી પીવાનું પાણી મેળવે છે જેથી ડરનો માહોલ ફેલાયો હતો. મગોડી ગામમાં છેલ્લા કેટલાક સમયથી નળમાં આવતા પાણીમાં વિચિત્ર દુર્ગંધ આવી રહી હતી. આથી ગ્રામજનોએ એકઠા થઈને પાણીની ટાંકીની તપાસ કરવાનું નક્કી કર્યું હતું. ટાંકી પાસે પહોંચીને જ્યારે નીચેનો દરવાજો ખોલવામાં આવ્યો, ત્યારે ત્યાં એક જીવતો સાપ જોવા મળ્યો હતો. સ્થાનિકોએ જાણ કરતાં

તાત્કાલિક ધોરણે વન વિભાગ અને સદ્ભાવના ફાઉન્ડેશનની ટીમને જાણ કરવામાં આવતા તેઓ રેસ્ક્યૂ સામગ્રી સાથે ઘટનાસ્થળે દોડી આવ્યા હતા. વન વિભાગની ટીમે જ્યારે ટાંકીની ઉપરના ભાગે તપાસ કરી, ત્યારે અંદર એક 'ધામણ' જાતિનો સાપ મૃત હાલતમાં મળી આવ્યો હતો. જે અતિશય કોહવાયેલી હાલતમાં હોવાથી ટાંકીમાંથી દુર્ગંધ આવતી હતી. ટાંકીમાં મૃત સાપ મળ્યો હોવાથી ગ્રામજનોમાં ભય અને ફફડાટ ફેલાયો હતો. જો કે આ સાપ બિનઝેરી હોવાનું જણાવતા લોકોએ હાશકારો અનુભવ્યો હતો. તપાસ અહીં પૂરી થઈ ન હતી, ટાંકીની અંદરના ભાગમાં વધુ તપાસ કરતા અન્ય પ જીવતા સાપ અને ૩ પાટલા ઘો મળી આવી હતી. જે બાદ કુલ ૮ જીવોનું સુરક્ષિત રેસ્ક્યૂ કરવામાં આવ્યું હતું.

## અમેરિકાએ દગો કર્યો? ઈઝરાયલ સાથે મળી ઈરાનના પરમાણુ પ્લાન્ટ પર ભીષણ હુમલો, IRGC ની વોનિંગ



મધ્ય પૂર્વમાં ચાલી રહેલો સંઘર્ષ હવે ચરમસીમાએ પહોંચ્યો છે. ઈરાનના સરકારી મીડિયાના દાવા મુજબ, ઈરાનના અત્યંત સંવેદનશીલ ગણાતા ખૌદાબ ન્યુક્લિયર પાવર પ્લાન્ટ પર

અમેરિકા અને ઈઝરાયલ દ્વારા મોટો હુમલો કરવામાં આવ્યો છે. આ હુમલામાં હેવી-વોટર રિએક્ટર અને યલોકેક પ્રોડક્શન પ્લાન્ટને નિશાન બનાવવામાં આવ્યા છે. ઈરાનના અત્યંત સંવેદનશીલ

ગણાતા 'ખૌદાબ' ન્યુક્લિયર પ્લાન્ટ પર ભીષણ હુમલો કરવામાં આવ્યો છે. અમેરિકા અને ઈઝરાયલ દ્વારા કરવામાં આવેલા આ હુમલામાં ઈરાનની ત્રિજ્યામાં રહેતા નાગરિકોને ઘર ખાલી કરવા આદેશ આપ્યો છે.

## સરકારે પેટ્રોલ અને ડીઝલની એક્સાઈઝ ડ્યુટીમાં રૂપિયા ૧૦નો ઘટાડો કર્યો

નવી દિલ્હી: મધ્ય-પૂર્વમાં યુદ્ધના પગલે દુનિયાભરમાં ઓઈલ કટોકટી સર્જાઈ છે, જેને પગલે અનેક દેશોની જેમ ભારતમાં પણ પેટ્રોલ અને ડીઝલના ભાવમાં વધારાની આશંકા વ્યક્ત થઈ રહી હતી, પરંતુ તેનાથી વિપરિત કેન્દ્ર સરકારે પેટ્રોલ અને ડીઝલની એક્સાઈઝ ડ્યુટીમાં રૂ. ૧૦નો ઘટાડો કર્યો છે. કેન્દ્રના આ ઘટાડાના લાભની અસર રિટેલ પેટ્રોલ પંપો પર ભાવમાં ઘટાડા સ્વરૂપે જોવા નહીં મળે. કેન્દ્ર સરકારે સામાન્ય જનતા નહીં પરંતુ ઓઈલ કંપનીઓને લાભ માટે આ નિર્ણય લીધો હતો. વૈશ્વિક સ્તરે કૂડના વધતા ભાવ સામે કેન્દ્ર સરકારે પેટ્રોલમાં સ્પેશિયલ એક્સાઈઝ ડ્યુટી રૂ. ૧૩થી ઘટાડીને રૂ. ૩ અને ડીઝલ પર રૂ. ૧૦થી ઘટાડીને શૂન્ય કરતાં ઓઈલ કંપનીઓનું નુકસાન ઘટશે.

૧૦નો ઘટાડો કર્યો છે તેમ નાણામંત્રાલયે જણાવ્યું હતું. પેટ્રોલિયમ અને પ્રાકૃતિક ગેસ મંત્રાલયે જણાવ્યું કે, સ્પેશિયલ એક્સાઈઝ ડ્યુટીમાં ઘટાડાના પગલે હવે એક્સાઈઝ ડ્યુટી પેટ્રોલ પર રૂ. ૨૧.૮૦થી ઘટીને રૂ. ૧૧.૮૦, જેમાં રૂ. ૧.૪૦ બેઝિક એક્સાઈઝ ડ્યુટી, રૂ. ૩ વિશેષ વધારાની એક્સાઈઝ ડ્યુટી, રૂ. ૨.૫૦ કૃષિ ઈન્ફ્રાસ્ટ્રક્ચર અને ડેવલપમેન્ટ સેસ તથા રૂ. ૫ રોડ ઈન્ફ્રાસ્ટ્રક્ચર સેસનો સમાવેશ થાય છે જ્યારે ડીઝલ પર એક્સાઈઝ ડ્યુટી રૂ. ૧૭.૮૦થી ઘટીને રૂ. ૭.૮૦ થઈ છે. પેટ્રોલિયમ અને પ્રાકૃતિક ગેસ મંત્રાલયના સંયુક્ત સચિવ સુજાતા

શર્માએ જણાવ્યું કે કૂડ ઓઈલના ભાવમાં વધારાના પગલે સરકાર પાસે પેટ્રોલ અને ડીઝલમાં ભાવ વધારો કરી ગ્રાહકો પર બોજ નાંખવો અથવા એક્સાઈઝ ડ્યુટી ઘટાડી પોતે બોજ ઉપાડવો એમ બે જ વિકલ્પ હતા, જેમાં સરકારે એક્સાઈઝમાં કાપ મૂકવાનો વિકલ્પ પસંદ કર્યો હતો. મંત્રાલયે ઉમેર્યું કે, પેટ્રોલ અને ડીઝલમાં એક્સાઈઝ ડ્યુટી ઘટાડવાની સાથે સરકારે એવિએશન ટબાઈન ફ્યુઅલ (એટીએફ) પર પ્રતિ લીટર રૂ. ૨૮.૫૦ અને ડીઝલ પર પ્રતિ લીટર રૂ. ૨૧.૫૦ની નિકાસ ડ્યુટી નાંખી છે. આ રેટની પખવાડિયાના ધોરણે સમીક્ષા થશે. સરકારે અગાઉ

જુલાઈ ૨૦૨૨માં પહેલી વખત રજૂ કરાઈ હતી, પરંતુ રશિયા અને યુકેન યુદ્ધના કારણે ડિસેમ્બર ૨૦૨૪થી પાછી ખેંચી લેવાઈ હતી. સેન્ટ્રલ બોર્ડ ઓફ ઈનડાયરેક્ટ ટેક્સ એન્ડ કસ્ટમ્સ (સીબીઆઈસી)ના અધ્યક્ષ વિવેક ચતુર્વેદીએ કહ્યું છે, એક્સાઈઝ ડ્યુટીમાં ઘટાડાથી સરકારને આવકમાં એક પખવાડિયામાં રૂ. ૭,૦૦૦ કરોડનું ચોખ્ખું નુકસાન થશે જ્યારે ડીઝલ અને એટીએફ પર વિશેષ વધારાની નિકાસ ડ્યુટી નાંખવાથી પખવાડિયામાં સરકારને રૂ. ૧,૫૦૦ કરોડની આવક થશે. આમ એક પખવાડિયામાં સરકારી તિજોરીને રૂ. ૫,૫૦૦ કરોડનો બોજ પડશે.

### વેપાર કરનારો જ્ઞાની સાધુ

#SEBIVSCAM

હું આખો દિવસ ટ્રેડિંગ કરતો રહ્યો... પણ મને કોઈ નફો નથી થઈ રહ્યો. આજે કેટલા ટ્રેડ કર્યા?

અંદાજે ૧૫થી ૨૦ - હું કોઈપણ તક ગુમાવવા માંગતો ન હતો.

શું તું કોઈ યોજના સાથે ટ્રેડિંગ કરતો હતો... કે માત્ર તુલકો લગાવી રહ્યો હતો?

તો શું વધુ વખત વેપાર કરવાથી વધુ કમાણી થતી નથી?

આરંભ જોખમ દૂર થઈ નથી... પરંતુ તમારી પોતાની અખીરાઈથી ઉદભવે છે. શિસ્ત જ મૂકીને રક્ષણ કરે છે.

વારંવાર અને વિચાર્યા વિના ટ્રેડિંગ કરવાથી ભય અને જોખમો વધી શકે છે. સુઆયોજિત વ્યૂહરચના તમારા રોકાણોને સુરક્ષિત રાખવામાં મદદ કરે છે.

મદદી લેમોન્ટી એક્સલેન્સ ઈન્વેસ્ટર પ્રોટેક્શન ફંડ દ્વારા ખબરિતમાં પ્રકાશિત

સેબીની ઇન્વેસ્ટર વેબસાઇટ જોવા માટે

સેબીની રોકાણકારની વેબસાઇટ પર જ્ઞાનની સંપત્તિને અનલોક કરો

QR કોડ સ્કેન કરો

MCX METAL & ENERGY Trade with Trust

MCX INVESTOR PROTECTION FUND

### કોમર્સ ફેક્ટીમાં ૯૫ ટકા બેઠકો પર વડોદરાના વિદ્યાર્થીઓને પ્રવેશ અપાશે

એમ.એસ.યુનિવર્સિટીની કોમર્સ ફેક્ટીના એકવાયમાં આ વર્ષથી ૯૫ ટકા બેઠકો સ્થાનિક વિદ્યાર્થીઓ માટે અનામત રહેશે તેવી સ્પષ્ટતા પ્રવેશ પ્રક્રિયા શરૂ થાય તે પહેલા જ સત્તાધીશોએ કરી દીધી છે. જેના કારણે વડોદરાના વિદ્યાર્થીઓને મોટી રાહત મળી છે. છેલ્લા ત્રણ-ચાર વર્ષથી સ્થાનિક વિદ્યાર્થીઓ માટેની અનામત બેઠકોનો આંકડો અધ્ધરતાલ જ રખાતો હતો અને છેલ્લી ઘડીએ સ્પષ્ટતા કરાતી હતી. દરમિયાન પ્રવેશ પ્રક્રિયામાં થનારા ફેરફારો અંગે પત્રકાર પરિષદમાં જાણકારી આપતા કોમર્સ ફેક્ટીના ડીન પ્રો.પ્રશોશ શાહે કહ્યું હતું કે, આ વર્ષે એકવાયમાં ૬૭૩૦ બેઠકો પર પ્રવેશ અપાશે. જે ગત વર્ષ કરતા વધારે છે. ઉપરાંત યુનિટ બિલ્ડિંગ પર આ વખતે બીકોમ ઓનર્સમાં ૧૮૨૦ વિદ્યાર્થીઓને જ પ્રવેશ અપાશે અને ૩૩૩ બેઠકો પર બીકોમ વોકેશનલનો નવો કોર્સ શરૂ કરીને તેના પર પ્રવેશ અપાશે. બાકીના વિદ્યાર્થીઓને ગ્રાન્ટ ઈન એઈડ બેઠકો પર એડમિશન મળશે. આમ આ વર્ષથી હાયર પેમેન્ટ બેઠકો ઓછી થઈ જતા વિદ્યાર્થીઓને ફીમાં રાહત થશે. તેમણે કહ્યું હતું કે, એકવાયમાં પહેલી વખત પ્રવેશ માટે એન્ટ્રન્સ ટેસ્ટ લેવાશે અને તેના ૨૫ ટકા માર્ક્સ પ્રવેશ માટે ગણતરીમાં લેવાશે, બાકીનું ૭૫ ટકા વેઈટેજ ધો. ૧૨ના પરિણામનું રહેશે. ૧૦૦૦૦ જેટલા વિદ્યાર્થીઓ એન્ટ્રન્સ ટેસ્ટ આપે તેવો અંદાજ છે. એન્ટ્રન્સ ટેસ્ટ લેવા પાછળનો હેતુ વિદ્યાર્થીઓને ભવિષ્યની સ્પર્ધાત્મક પરીક્ષાઓ અને સ્પર્ધાત્મક માહોલ માટે પહેલેથી જ તૈયાર કરવાનો છે.

## તંત્રી લેખ....

## ગોલડમેને ભારતીય શેરબજારનું રેટિંગ ઘટાડ્યું, નિફ્ટીના ટાર્ગેટમાં ઘટાડો

અમદાવાદ : ગોલડમેન સેક્સે ભારતીય ઈકિવટી પરના તેના અંદાજને ઓવરવેઈટથી માર્કેટવેઈટ સુધી ઘટાડ્યો છે, જેમાં સતત ઊંચા ઊર્જાના ભાવને કારણે આર્થિક દ્રષ્ટિકોણ બગડતો હોવાનું દર્શાવવામાં આવ્યું છે. ગોલડમેનના વ્યૂહરચનાકારોએ ચેતવણી આપી હતી કે હોર્મુઝ સ્ટ્રેટ દ્વારા તેલ અને ગેસ પરિવહનમાં લાંબા સમય સુધી વિશ્લેષ સ્થાનિક અર્થતંત્ર માટે નોંધપાત્ર પડકારો ઉભા કરે છે. આ ડાઉનગ્રેડ ભારતની ઊર્જા કટોકટી પ્રત્યે વધતી જતી નબળાઈને પ્રતિબિંબિત કરે છે. ગોલડમેને તેના ૧૨ મહિનાના નિફ્ટી ૫૦ ઈન્ડેક્સ લક્ષ્યને ૨૫,૮૦૦ સુધી ઘટાડ્યું છે, જે અગાઉ ૨૮,૩૦૦ હતું. આ નવું લક્ષ્ય સુધારેલી કમાણી વૃદ્ધિ અને ૧૯.૫ ગણા પીઈ ગુણાંકના આધારે આશરે ૧૩% નો વધારો સૂચવે છે દ્રષ્ટિકોણમાં આ ફેરફાર રોકાણકારોની નરમાઈને પણ પ્રતિબિંબિત કરે છે. ગોલડમેન સેક્સના અર્થશાસ્ત્રીઓએ ભારત માટે ૨૦૨૬ માટે જીડીપી વૃદ્ધિનો અંદાજ ૧.૧ ટકા ઘટાડીને ૫.૯ ટકા કર્યો છે.

તેમજ ગ્રાહક ભાવ સૂચકાંક હુગાવાના અંદાજમાં ૭૦ બેસિસ પોઈન્ટનો વધારો કર્યો છે, જેમાં ચાલુ ખાતાની ખાધ જીડીપીના ૨ ટકા સુધી વધવાની અને ભારતીય રૂપિયાના નબળા પડવાની અપેક્ષા છે.

## ડાંગ જિલ્લામાં પારિવારિક ઝઘડામાં

## સુખદ સમાધાન કરાવતી ૧૮૧ ટિમ

ડાંગ જિલ્લાના વઘઈ તાલુકાના એક ગામમાંથી એક પીડિત મહિલાનું કોલ આવેલ અને તેમના જણાવ્યા મુજબ તેમના પતિ શારીરિક અને માનસિક રીતે ગ્રાસ આપે છે જેથી તેમને મદદની જરૂર હોય કોલ મળતા ની સાથે ૧૮૧ ની ટીમ ઘટના સ્થળ પર પહોંચી અને પીડિત મહિલાને મળી તેમની સમસ્યા સાંભળી તેમના જણાવ્યા મુજબ તેઓના પતિ દારૂનું વ્યસન કરે છે તેમજ તેમની પુત્રી અને છોકરાને પણ હેરાન કરે છે પીડિત મહિલાને જણાવ્યા મુજબ તેઓ ઘરની બહાર કંઈ પણ કામ કરવા નીકળે કે તેઓને અન્ય પુરુષ સાથે વહેમ કરી અપશબ્દ બોલી અપમાનિત કરતા હોય અને માર છોડ કરતા હોય અને તેમના ગામના કોઈ પણ સમજાવે તો કોઈનું માનતા ન હોય ત્યાં જઈ તેમના પતિ નું કાઉન્સલિંગ કરેલ છે તેમજ તેમના પતિને કાયદાકીય માહિતી આપેલ છે અભયમ ટીમના કાઉન્સલિંગના અંતે તેમના પતિને તેમની ભૂલ સમજાય હતી તેણે પત્ની અને બાળકોને માફી માગી હતી હવેથી તેઓ નસો નહીં કરે તેમજ ઘરમાં કોઈપણ પ્રકારની નુકસાન નહીં કરે અને તેમની પત્નીને પણ સારી રીતે રાખશે અને તેમના બાળકોને પણ સારી રીતે રાખશે જેની તેઓએ ખાતરી આપેલ છે અને પરિવારનું ધ્યાન રાખશે આમ પારિવારિક ઝઘડામાં ૧૮૧ ટિમ દ્વારા સુખદ સમાધાન કરવામાં આવ્યું હતું



–ન્યુઝ ઓફ ગાંધીનગર ના વાયક મિત્રો હું ડોક્ટર હેમલ કે રાવલ .(પીએચડી )ગોલ મેડાલિસ્ટર અને ટેરોટ એક્સપર્ટ આપ સૌનું સાપ્તાહિક શ્રેણી ટેરોટ ની દુનિયા ભાગ –૬ માં સ્વાગત કરું છું.

અગાઉના અંકમાં આપ સૌને ટેરોટ કાર્ડના મેજર આર્કાના ના કાર્ડ વિશે આપણે જાણકારી મેળવી .આજના અંકમાં આપણે આગળના વધુ કાર્ડ વિશે જાણીશું

–કાર્ડ નંબર ૭ રી ઝરઝીં આ એક એવું કાર્ડ છે જે વિજેતા નું પ્રતીક છે આ કાર્ડ આપણને એવા ગુણધર્મ બતાવે છે જેમ કે સાહસિકતા, ગમે તેવી પરિસ્થિતિ પર અંકુશ મેળવો અને વ્યક્તિનો મુશ્કેલીના સમય પર અચલ અને અટલ રહેતો આત્મવિશ્વાસ .ઘણીવાર નાસીપાસ પાસ થયેલા કે પછી મુશ્કેલીથી હારેલા માનવીને આ કાર્ડ ફરીથી જોશ અને આત્મવિશ્વાસથી લડાઈ લડી લેવાનું સૂચવી જાય છે.

જ્યોતિષની દ્રષ્ટિએ આ કાર્ડ કર્ક રાશિ, ચંદ્ર ગ્રહ અને જળ તત્વ સુચિત કરે છે અહીં આ કાર્ડ ઘણી વાર રાહુ અને કેતુનો આભાસ પણ કરાવડાવે છે. મૂળભૂત રીતે આ કાર્ડ એ સમજવા માટેનો ઉદ્દેશ છે કે જ્યારે મનુષ્ય સાચા અને ખોટા ના ભ્રમિત વાતાવરણમાં ફસાઈ જાય છે .ત્યારે તેનો પોતાનો આત્મવિશ્વાસ જ તેને વિજયના રસ્તે પહોંચાડે છે .દુનિયામાં પળે પળે તમને ભ્રમિત કરનારા અને ખોટા રસ્તે ફસાવનારા મળી જશે પરંતુ તમારી સાચી સમજણ, તમારું મજબૂત મનોબળ તમને દરેક મુશ્કેલીમાંથી પાર પાડવામાં તમને મદદ કરશે

– કાર્ડ નંબર ૮ રી જીંહિહંચંર – આ કાર્ડ ફક્ત અને ફક્ત પોતાની આંતરિક શક્તિઓ પર અડગ રહીને પરિસ્થિતિઓ સાથે મુકાબલો કરવા માટે અને સક્ષમ રહેવાનું સૂચવી જાય છે. આ કાર્ડ જેનામાં લોખંડી મનોબળ છે જે સિંહના મોંઢ ફાડ માંથી પણ ગમે તેવી હારેલી બાજુ ને પણ ઝુંટવીને જીતીને લઈ આવે છે .આ વ્યક્તિને બ્રહ્માંડની અકલ્પનીય શક્તિ મળી છે જે કોઈની તોલે આવી શકે તેમ નથી .આ શક્તિ આપણને મા દુર્ગાની યાદ અપાવે છે .આ શક્તિ આપણને બ્રહ્માંડના કોઈપણ સ્વરૂપે આશીર્વાદરૂપે મળેલ છે .આ કાર્ડ સૂર્ય ને અર્પિત કરવામાં આવ્યું છે .જે હંમેશા સ્વયં પોતે પ્રકાશિત રહે છે અને આપણને પણ પ્રકાશ પૂરો પાડે છે .અને તે ઉપરાંત સિંહ રાશિ જે નામની જેમ મજબૂત મનોબળ ધરાવનાર રાખી છે .સાથે

સાથે ઘણીવાર આ જ કાર્ડ આપણને નબળા માનસ ધરાવનાર વ્યક્તી એ કઈ રીતે પોતાનું સ્થાન મજબૂત કરવું એ પણ શીખવી જાય છે . લોકોમાં નિર્ણય શક્તિની કમી હોય કે પછી સામાન્ય મનોબળ ધરાવનાર વ્યક્તિએ કઈ રીતે પોતાના જીવન જીવવાનું હોય તેની સમજ શીખવી જરૂરી હોય છે.

–કાર્ડ નંબર –૮ રી ઝંઈંદ્રિ ઘણીવાર આ કાર્ડને જોઈને અને તેના વિશેના પાસાઓનો અભ્યાસ કરતા આ કાર્ડ કદાચ તમને નીરસ કે બિન ઉપયોગી કાર્ડ તરીકે દેખાવવામાં લાગશે .અહીં નીરસ શબ્દનો ઉપયોગ એટલા માટે કરવામાં આવ્યો છે કારણ કે ઘણીવાર આપણા જીવનમાં એવા પણ



**Divine Energies**

**Dr. Hemal Kalpesh Raval**

Ph. D in Tarot Science (Gold Medalist)  
Chakra & Crystal Healing Expert

- Tarot Reading
- Chakra Healing
- Numerology
- Crystal Therapy
- Reiki Healing

Divine Energies (Mumbai) • 📞 +91 9920613244

📱 /DivineEnergies    📷 divine\_energies

પગથિયા આવે છે જેને આપણે પહેલી નજરે બિન ઉપયોગી કે પછી વધારાનું માનીએ છીએ પરંતુ આ જ પગથિયું આગળ જતા તમને દીવાદાંડીની માફક અંધારામાં પ્રકાશ આપી જાય છે જે તમને તમારી જાતને શોધવા માટે પોતાની આત્મા શોધને આગળ વધવા માટે સૂચવી જાય છે આ કાર્ડ એવો સંદેશો પણ આપે છે કે તમારા બધા જ સવાલોનો જવાબ જે તમે કદાચ બહાર શોધી રહ્યા છો જે તમારી જ ભીતરમાં છે ઘણીવાર આ કાર્ડ તમને એક અનુભવી વડીલ ની સલાહ ને અનુસરવાનું પણ સૂચવી જાય છે જે તમને મુશ્કેલ ભર્યા સંજોગોમાં બહાર નીકળવા માટે મદદરૂપ થઈ શકે છે આ કાર્ડ એકલતા માટે પણ સંકેત આપી જાય છે માટે જ અહીં શરૂઆતમાં નીરસ અને બિન ઉપયોગી શબ્દનો ઉલ્લેખ કરવામાં આવ્યો હતો. મારા પોતાના અનુભવોની વાત કહું તો આ કાર્ડ એક રીતે ભીખ્મ પિતામહ ની યાદ અપાવે છે જેઓ પોતે પોતાનું આખું જીવન પોતાના રાજ્યની સેવા કરવામાં અર્પિત કરી દીધું હતું .જેમણે એક દિશા સૂચક દીવાદાંડી ની જેમ જ અને વફાદારીથી પોતાનું

# નર્મદા પરિક્રમા કરનાર ભવિકો અસમંજસ માં.....

ગુજરાત રાજ્ય તેમજ અન્ય રાજ્યો કે તેમજ આજુ બાજુના જિલ્લાઓ ના ગામડાઓ થી આવનાર ગરીબ, મહિલાઓ તેમજ વૃદ્ધો માં નર્મદા ના ભક્તો વર્ષો જૂની પરંપરા ની જેમ લોગો આવી રહ્યા છે, તેઓ નર્મદા પરિક્રમા માં પ્રવેશ આપવા માટે ઈજેક્ટીલ કલેક્ટર તરફથી ના પાડેલ છે, તેમજ આ હિન્દુ ભક્તો ને કમ્પ્યુટર એપ્લિકેશન ઉપયોગ માટે અશિક્ષિત છે, અને તેઓ ને સદર બાબતે અગ્યતાઓ પણ છે, આ કલેક્ટર દ્વારા ફરજિયાત કર્યું છે આ વર્ષ થી, સદર ઉપયોગો તેઓ ને આવડતા માં પ્રવેશ આપવા માટે ઈજેક્ટીલ નથી, અને કોઈ ને રજિસ્ટ્રેશન

વગર પ્રવેશવાની પરવાનગીઓ નથી. જે બાબતે સ્થાનિક ગામડાઓ ,તેઓ ના સંઘ ના આગેવાનો સાથે અને પોલીસ ,હોમેગોર્ડ, જીઆરડી સાથે આ નિત્ય વર્ષો થી આવનાર પરિક્રમાવાસીઓ નું ઘર્ષણ તેમજ બોલાચાલી થાય છે, જે માટે સાધુ ,સંતો, ભક્તો, મહિલાઓ, વૃદ્ધો

અધિકારીઓ ને રવિવાર રજીસ્ટ્રેશન કોન્ટ્રાક્ટર અને શનિવાર ની રજાઓ માણવા ની હોવાથી તુગલાથી નિર્ણયો? ૨૫૦૦૦ પબ્લિક દર વર્ષે દર કલાકે પરિક્રમા કરે છે , ૬ કલાક માં રજા ના દિવસ માં આજે ભુલિંગ ના નામે કાગડાઓ ઊડે છે ઓનલાઈન એક લાખ અધિકારી દ્વાર કરાવાય છે?

# ઈસ્લામાબાદના જજને હિન્દુસ્તાની હિદાયત!

‘ટ્રીન, ટ્રીન, ટ્રીન’ સામા છેડેથી મોબાઈલની રીંગ વાગતી રહી.

એલાવ. હેલ્લો .’ બસ, આટલું સંભળાયું.

‘ઈઝ ધીસ ટટટટટટટટટટટ?’ સામેના છેડાને પૂછાયુ.

‘ જનાબ આપને ક્રીન સા નંબર ડાયલ કિયેલા?’ બીજા છેડાથી પ્રતિ પ્રશ્ન પૂછાયો.

‘ હજૂર, મૈને ટટટટટટટટટ ડાયલ કિયા હૈ’ એક છેડાથી જવાબ અપાયો.

‘ જનાબ મૈ વહી નંબર સે બાત કર રહા હું.’ સામેના છેડાએ નંબર કન્ફર્મ કર્યો. ઈસ્લામાબાદના કોઈ બાશિન્દાને ફોન લાગ્યો હતો

‘ અસ્સલામ માલેકુમ’ તહેજબથી અભિવાદન કરાયું.

‘ વાલેકુમ સલામ.’ ગર્મજોશીથી અભિવાદનનો જવાબ અપાયો.

‘ કયા જસ્તિસ જનાબ મોહસીન અખ્તર લાઈન પેં હૈ? એક છેડાએ ખાતરી કરી .

‘ જનાબ મેં હું જસ્તિસ મોહસિન અખ્તર લાઈન પેં હું.. આપ કી તારીફ?’ જસ્તિસે સવાલ કર્યો.

‘ મને નેક નામદાર લોઈ કાદિર મિયા કહે છે. હું આઝમગઢમાં જેએફએમસી છું.’ કાદિર મિયાએ જયુડિશિયલ જાગનમાં જવાબ આપ્યો.

‘ આપ સે બાત કર કે ખુશી હુઈ. ઈન્શાલ્લાહ સબ કુઇ ઠીક હૈ. મેં આપ કી કયા ખિદમત કરૂં?’ અદબભેર જસ્તિસ નોહસિન મિયાએ કહેયું.

‘ અરે બરખુદાર આપ અપની સંભાલ નહી શકતે. હમારી કયા ખાક ખિદમત કરેંગે?’ કાદિર મિયાએ ચોપડાવી.

‘ હજૂર એસા કયો રહ રહે હૈ? હમને કબી ગુફતગુ નહી કી હૈ. ફોન પર ભી પહેલી દફા બાતચીત કર રહે હૈ! મેરે હજૂરે આલા કયું ખફા ખફા હૈ?’ મોહસિને શિકાયત કરી.

‘ આપ, બુરા ન માને તો મિયા એક છોટા સા સવાલ પૂંછના ચાહતા હું!’ કાદિર મિયાએ પ્રસ્તાવના કરી.

‘ જનાબ, બેશક અને બેજોજક જે પૂછવું હોય તે પૂછો.’ જસ્તિસ મોહસિને સવાલ પૂછવા ઈજાજત આપી.

‘ માય લોઈશીપ, આપના મુલકમા જજની એપોઈન્ટમેન્ટ કયા ગધેડા આપે છે? જજ તરીકે ઘોડાને બદલે ગધાની એપોઈન્ટમેન્ટ થાય છે?’ કાદિર મિયા નામની કૂકરી ગાંડી થઈ હતી!

‘ યુ આર ઈન્સ્ટિંગ માય સેલ્ફ. આઈ ઈનિશ્યેટ પ્રોસિડિંગ્સ ઓફ કન્ટેમ્પ્ટ ઓફ કોર્ટ અગેઈન્ટ યુ. આપ એક જજ થઈને મારી તૌહીન કરો છો! શું સમજો છો તમારા મનમાં?’ જસ્તિસ મોહસિન આગબુલા થઈ ગયા.

‘ અરે, મિયા. મિયા પડે તો પણ ટંગડી ઊંચી .કન્ટેમ્પ્ટ ઓફ કોર્ટની ડીગ નહી હાંકવાની! હું તો ભારતીય છું. યુ કાન્ટ ઈનિશ્યેટ કન્ટેમ્પ્ટ પ્રોસિડિંગ અગેઈન્ટ મી!’ કાદિર મિયાએ જસ્તિસ મોહસિન અખ્તરને પાણીથી પાતળા કરી નાંખ્યા.

‘ અરે, માય લોઈ હું તો તમારી મજાક કરતો હતો. તમને ખોટું લાગી ગયું!’ મોહસિન ખસિયાણો થઈ ગયો!

‘જજ સાહેબ, તમે તો જયુડિશિટરીની આબરૂ મિટીમે મિલા દી.’ કાદર મિયાએ શિકાયત કરી!

‘ એ કેવી રીતે?’ જસ્તિસ મોહસિને ભોળાભાવે પૂછયું.

‘અરે બરખુદાર કયા વ્યવસાયમાં સ્ટ્રેસ, પ્રેશર, શ્રેટ હોતી નથી. સિસ્ટમ કારના ટાયર જેવી હોય છે. ટાયરમાં માપ કરતાં વધારે હવા ભરો એટલે બ્લાસ્ટ થાય. એમાં હવાનો કે ટાયરનો વાંક કાઢી શકાય? હવા ભરનારની ભૂલ છે.’ કાદિર મિયાએ ચોવીસ કેરેટના સોના જેવી વાત કરી.

‘ જનાબ, હું સમજ્યો નહી. આપ શું કહેવા માંગો છો!’ જસ્તિસ મોહસિન કન્ફ્યુઝ્ડ બંદા બની ગયા.

‘ આ પ્રકારની પરિસ્થિતિનું નિર્માણ આપણે બડા છોટા જજ કરીએ છીએ. આપણે આવામની વાહવાહી જોઈએ છે અને હકૂમતની તરફદારી પણ જોઈએ છે. એકઝીક્યુટિવ અને જયુડિશિયરી બંને ઓટોનોમસ છે. આપણે સારું પોસ્ટિંગ લેવા, હાઈકોર્ટ કે સુપ્રિમ કોર્ટમાં જજ કે ચીફ જસ્તિસ બનવા હકૂમતપરસ્તી કરીએ છીએ!’ કાદિરમિયાએ જયુડિશિયરીની સમસ્યાનું સચોટ નિદાન કર્યું!

‘ હમ્ હમ્ આપ સહી ફરમા રહે હૈ.’ મોહસિનના મગજની હતી કે ટયુબલાઈટ જલવા લાગી.

‘ અમારે ત્યાં પણ બપડાજંતર છે. જજોને રિટાયર થયા પછી નોકરી, પગારભથ્થા, ગાડી-બંગલા, નોકરચાકર, સિક્યોરિટી સરકારી ખર્ચ જોઈએ છે. કોકને રાજયસભામાં જવું છે. કોઈ જજ ચાલુ નોકરીમાં રાજનામું આપી સંસદની ચૂંટણી લડવી છે. કોઈને રાજયપાલ થવું છે. પાકિસ્તાન કે ભારત હોય કાગડા બધે કાળા જ હોય છે. આ તો કાળા કોટવાળા કાગડા. ‘ કાદિરમિયાએ કડ્ડણતા કહી!

‘ બ્રેવો. વેલ સેઈડ. માય બ્રધર જજ!’ મોહસિન મિયા પ્રસન્ન થઈ ગયા .

‘ આપણે અંડરપ્રેશર કામ ન કરવું જોઈએ. કોઈની શેલ ન ભરવી જોઈએ, એ એક આઈડિયોલોજી છે! માનો કે કોઈની ધાકધમકી કે પ્રેશરથી કામ કરવું પડે તો તેનો ઢંઢેરો પીટવાનો હોય? અમારે ત્યાં કોઈ ઢંઢેરો પીટવું નથી. જયુડિશિયરી પર સતત હુમલો થાય છે. જયુડિશિયરીને લૂણો લાગે છે. જજો નિજ સ્વાર્થ માટે હકૂમતની

કદમબોસી કે ચરણચાંપલૂસી કરે છે. એકાદ અપવાદ બાદ કરતા ઓલ ઈઝ ચંગા સી!

‘ કાદિર મિયા મોહસિન માટે કૃષ્ણ થઈ જયુડિશિયરી ગીતા જ્ઞાન પ્રબોધી રહ્યા હતા.

જનાબ , તમારે ત્યાં કોઈ લોયા નામના જજનું અપમૃત્યુ થયેલ.’ મોહસિન મિયાએ કણોંપકણોં સાંભળેલી વાત શેર કરી!

‘ માય લોઈશીપ. તમારા મુલકમા લોકશાહીના બદલે લશ્કરશાહી, આઝએસઆઈશાહી, આંતકશાહી ચાલે છે. તમારો પીએમને વાંકગુના વગર લશ્કર પુરશી પરથી તગેડે તો યુપચાપ ચાલ્યો જાય છે? પીએમ પ્રેસિડેન્ટની કતલ થઈ જાય છે. જજ તરીકે તમારે બંધારણ, કાનૂન, બાયલોજ ધ્યાને લઈને યુકાદા તોલવાનાં હોયું!આઈએસઆઈ જયુડિશિયરીમાં ચંચુપાત કરતી હોય તો તેની ફરિયાદ થોડી કરવાની હોય? તમે જેને ફરિયાદ કરી એ અમરેન્દર બાહુભલી છે કે આઈએસઆઈની હવા ટાઈટ કરી નાંખશે? તમારે ત્યાં ઠોકશાહી છે. દુનિયામાં કોઈ પણ હકૂમતને પાવરફૂલ જયુડિશિયરી આંખમાં પડેલ કસ્તરની જેમ ખૂંચે છે. તમારે ત્યાં સુપ્રિમ કોર્ટના ચીફ જસ્તિસ ચૌધરીને ચાના કપમાંથી માખી કાઢીએ એમ કાઢી મુકેલા. તમારે વટાણા વેરવાની શી જરૂર છે? હોતી હૈ ચલતી હૈ જેવી નીતિ રાખવામા તમારા વાલિદનું શું જાય છે? તમે અલ્લાને પ્યારા થઈ જશો તો બીબીબચ્ચા માબાપ રઝળી જશે,બરખુદાર ! આવી ફરિયાદ કરવાને બંગલે ઓસ્ટ્રિયની જેમ જજ તરીકે મળતી સગવડોની રેતીમાં માથું ખોંસી દેવાનું!આપણા મજહબમાં બુત કે શહીદોના પાળિયા હોતા નથી. નાહકની ટાંગ અડાડવી નહી ! નહીંતર કામઘોડીથી ચાલવાની પ્રેક્ટિસ અત્યારથી શરૂ કરી દેવી!’કાદિર મિયાએ હિદાયત આપી.

‘ ખુદા હાફિજ જનાબ જસ્તિસ કાદિર મિયા. આઈ એમ ઓબ્લાઈઝડ બાય યુ સર લોટ્સ ઓફ થેંક્સ.’ મોહસિને ફોમ મુક્તા પહેલાં કહ્યું.


‘ અલ્લાહાફિજ માય લોઈશીપ ‘ ‘ કાદિરમિયાએ જવાબ આપ્યો.ઘકઘરઘર ફોનની ઘરેરાટી ચાલુ થઈ !

ભરત વૈષ્ણવ

## ન્યૂઝ ઓફ ગાંધીનગર દૈનિક સાહિત્ય સરિતા- આયોજક : પ્રદીપ રાવલ



NOG(908)2926



NOG SS N.343

વિષય : યુધ્ધ  
શીર્ષક:- જંગના રંગ  
પ્રકાર:- પદ્ય શબ્દો:- ૫૫

હવામાન ઋતુઓની જેમ બદલાઈ પ્રપંચી શાસકોનાં રંગ, રાષ્ટ્ર શાસકો ભાન ભૂલી સ્વાર્થ કાજ કરે બિનજરૂરી જંગ,

નિર્દોષ નરનારી બાળકોનાં મોતથી નાગરિકો કરે સામના સાથે સંઘર્ષ, જંગમાં નિર્દોષતાની હત્યાઓથી વહેતી રક્ત નદીમાં મળ્યાં નહીં માનવ અંગ,

શાસકો જંગમાં સંજોગોએ વર્તન વાણી બદલી કરે નાટકીયા ઢંગ, 'ચંદ્ર' સૂર્યના પ્રકાશ પણ કળયુગી યુદ્ધનાં કાળા ડાઘથી થયો ઢંગ.

'ચંદ્ર'કાન્ત હરીલાલ માઠક (રાજકોટ)

★★★★★

NOG SS NO 384. વિષય: યુદ્ધ. શીર્ષક:યુદ્ધનું સત્ય. પ્રકાર: પદ્ય. શબ્દો ૪૬. યુદ્ધ કરે જોદે ચડે નેતા, નશો ચડે—ભોગવે પ્રજા.

અહંકારમાં માણસ ખોવાઈ પડે, નિર્દોષોના જીવન મૂકે ખતરામાં. રાવણ બની અત્યાચાર કરે, માનવતા પર ઘા ઘેરી મારે. રાષ્ટ્રને ખતમ કરી દે અંતે, પોતે પણ બળી જાય અગ્નિમાં સદા.

એક જમીન, એક સરહદ માટે, માનવે બધી જ હદ વટાવી નાખી. એસ. પટેલ "પ્રકૃતિ રક્ષક" (અમદાવાદ)

★★★★★

NOGG SS no 351

વિષય: યુદ્ધ શીર્ષક: યુદ્ધ પ્રકાર: પદ્ય શબ્દો:૬૮ સમીપથી નહીં પણ જોયા છે યુદ્ધ, અનેક જિંદગીની રાહ પર ખોયા છે ઘણા બુદ્ધ.

અહમની લડાઈમાં રોયા છે માણસ શુદ્ધ, હેયે હેયુ દળાઈ ગયું અને રોયા છે આબાલ અને વૃદ્ધ.

યુદ્ધે ઘરને માણસાઈને કર્યાં છે લુપ્ત, યુદ્ધના અંતે કોઈના થયું તૃપ્ત.

સર્જ્યો વિનાશ ને રહ્યું ના કઈ ગુપ્ત, યુદ્ધ જો અટકે તો અનેક જીવો તૃપ્ત.

વેરાન થયા જીવનને રહ્યા સુપ્ત, વિનાશકાળે વિપરીત બુદ્ધિ કરશો જો યુદ્ધ.

જયશ્રી વાઘેલા (મુંબઈ)

★★★★★

NOG. SS No: 194

વિષય : યુદ્ધ  
શીર્ષક : અમેરિકાને ઈરાન વચ્ચેનું યુદ્ધ  
પ્રકાર : પદ્ય, શબ્દ : ૬૮

અમેરિકાને ઈરાન વચ્ચે થયું છે ભીષણ યુદ્ધ. કરવા એને બંધ બોલાવોને હવે તો બુદ્ધ.

અહમના ટકરાવનું પરિણામ ગણું છું આ યુદ્ધ, હડપી લેવું કોઈકનું વિચાર ક્યાં આ શુદ્ધ.

હિંસાનું તાંડવ સર્જી સર્વનાશ વેરતું આ યુદ્ધ, ખંડેર બનતા નગરો, મહાનગરો ભાસતા અકાળે વૃદ્ધ. શસ્ત્રોના બેફામ ઉપયોગે રક્તરંજીત બનતું આ યુદ્ધ,

દૈત્ય આ ભરખતો પ્રગતિને બનીને અપાર દુષ્ટ.

અતિમહત્વકાંક્ષાને લગામ લગાવી સમાપ્ત કરો ભાઈ યુદ્ધ, જોએ જલ્દીના અટકવુંતો.. માનવહીતો બનશે લુપ્ત.

નામ: ખ્યાતિ જીગર દેસાઈ. (અમદાવાદ)

★★★★★

NOG.ss No. 213

વિષય :- 'યુદ્ધ'  
શીર્ષક :- 'યુધ્ધના વિચાર છોડ'  
પ્રકાર :- પદ્ય  
(શબ્દો :- ૮૫)

વિશ્વમાં થતા યુધ્ધો, અસ્તિત્વનો જ જંગ છે, ભલેને ઈતિહાસ, તેને નામ આપે જુદા જુદા.

મનની આંખે, માણસ વરતાય છે જુદા જુદા, ભલે યુધ્ધના કારણ દર્શાય જુદા જુદા.

જે ઉઠેલી નજર હોય, દુશ્મનની કે દોસ્તની, સમજ એટલુ જ કે, સૌના કારણ છે જુદા જુદા.

તું ઈન્સાન બની ઈન્સાનિયતને અપનાવી લે, છોને જગતના ધર્મો, તેના ભેદ કરે જુદા જુદા.

સાચો માનવ બન, યુદ્ધના વિચાર છોડ, મિસાઈલ્સ હોય કે બોમ્બ નામ છે જુદા જુદા.

'સ્વજન' અડીખમ ઊભો છે, સૌનો સ્વજન બની, સૌને સ્નેહના સંબંધ જ, કામ આવે છે, જુદા જુદા.

કવિ શ્રી યોગેશભાઈ પંડયા 'સ્વજન' જુનાગઢ.

★★★★★

NOG SSN 0089

વિષય યુદ્ધ  
ગદ્ય શબ્દો ૩૦૦  
શીર્ષક હંમેશા તેયાર

★★

યુદ્ધના રણશિંગા કુંકાય ત્યારે યોદ્ધો તેયાર હોય ! ૨૧મી સદીમાં યુદ્ધ કારણ વગર કરવું એટલે ત્રીજા વિશ્વ યુદ્ધના ડગલા સંભળાય ! જે હિતાવહ નથી. નિર્દોષ જીવો મૃત્યુને આલિંગે, યુદ્ધમાં લડનાર દરેક સિપાહીનો જાન જોખમમાં. યુદ્ધ જીતીને પણ હાયાં

તેવી પરિસ્થિતિનું સર્જન !

જે સ્ત્રી પતિ ગુમાવે, માતા દીકરો.એ ખોટ કોણ પૂરી પાડી શકે? યુદ્ધના દાવાનળમાં ઝીંકનાર વ્યક્તિ પોતાના પરિવારમાંથી કોઈને મોકલતા નથી. સ્વાર્થથી ભરેલી દુનિયા બીજાનું દર્દ સમજી ન શકે. રાજકર્તા શાણા છે!

તમે લશ્કરમાં ભરતી થયા હો એટલે આદેશ પ્રમાણે જવું પડે. આનાકાની થાય નહીં. યુધ્ધ મોરચે ગયા એટલે પાછા આવવાના નથી. એ સત્ય તે પણ જાણતા હોય છે. ચાલો પ્રાર્થના કરીએ !

ઈતિહાસ દ્વારા કેટ કેટલા યુદ્ધ વિશે માહિતી મળી છે. આપણા દેશ પર સદીઓથી યુદ્ધના નગારા વાગ્યા છે. રાજ્યના રક્ષણ માટે, પ્રજાને બચાવવા રાજા જાને યુદ્ધમાં ઉતરતા હતાં. વીરાંગના ગાંડીની રાણી લક્ષ્મીબાઈ, 'મારું ગાંડી નહીં આપું'. યુદ્ધના મેદાને ઉતરી હતી.

એ સમય અલગ હતો. આજે દુનિયા ચારે દિશાએથી ભડકે બળે છે. હોદા પર બિરાજી, સત્તાની પુરી સંભાળનારનું અહં, તેનું પાગલપન દર્શાવે છે. તેને તો બસ 'જીભ' ચલાવવાની છે. પરિણામ નિર્દોષ જનતા અને સૈન્યમાં સેવા આપતા જુવાનોને મળે છે.

યુદ્ધના આડ અસર નો ભોગ નિર્દોષ જનતા બને છે. કેટ કેટલા નિર્દોષ પ્રજાજન જાન ગુમાવે છે. મોઘવારી ફૂટકે અને ભૂસકે વધતી જણાય છે. ૨૧મી સદીમાં અનેક વિધ્નો આવે છે, જેનો ઈલાજ યુદ્ધ નથી ! એ શુ જાણે છે. છતાં જાત જાતના બહાના બતાવી યુદ્ધ ચાલુ રાખે છે. ૧૯૩

આજે નજર સમક્ષ યુદ્ધ ચાલી રહ્યું છે. અ ધ ધ ધ નુકશાન અને જાનહાનિ નજર સમક્ષ દેખાઈ રહી છે. આ અભિમાની રાજકર્તાઓ ક્યારે સમજશે? નુકશાન બંને બાજુ થતું દેખાય છે. યુવાન લોકો મોતને શરણે ચિર નિદ્રામાં પોઠી જાય છે. તેમના પરિવારનું દુ:ખ દેખાતું નથી ! જ્યારે તેમના કુટુંબમાંથી કોઈનું બલિદાન લેવાશે ત્યારે તેમની આંખો ખૂલશે.

આ વિષય ખૂબ હૃદયદ્રાવક છે. સર્જનહારને વિનંતી આ યુદ્ધ વિરામ પામે પ્રવિણા અવિનાશ

# મહાયુદ્ધ તથા પાણી ઉપર યુદ્ધથી વિશ્વમાં આર્થિક મંદી

**Y O G G I** નેપ્ચ્યુનની યુતિ પાણીથી થતી આપત્તિ જોવા મળશે. કમોસમી અંક ૧૭૭ માં આપ સૌનું સ્વાગત છે. મારા જાન્યુઆરીના પહેલા અંકમાં લખ્યું હતું કે ટૂંપની એક એવી ભૂલથી પૂરા વિશ્વમાં આર્થિક મંદી તથા ભયાનક પરિસ્થિતિ બનશે. આજે તે સત્ય થઈ ચૂક્યું છે. વારંવાર મારા લેખમાં લખ્યું હતું કે, ન્યુકિલયર પાવર લીકેજ અથવા તો તેના ઉપર હુમલો થાય તે વાત પણ સત્ય થઈ છે. આજે શક્તિશાળી દેશ ઈઝરાયેલના ન્યુકિલયર પાવર પર એટેક કરવો એ મુશ્કેલી વાળો છે પરંતુ ગ્રહો તેનું કાર્ય કરતાં જતા હોય છે. રાહુ શતભિષા નક્ષત્રમાં રહેશે ત્યાં સુધી ન્યુકિલયર ઉપર એક ખતરો બની રહેશે. આ યુદ્ધ ઈરાન-અમેરિકા-ઈઝરાયલ વચ્ચે હતું, પરંતુ આ યુદ્ધ સીરિયા, કતાર, દુબઈ, ઈરાક, કુવૈત, સાઉદી અરેબિયા, બહેરીન, સાયપ્રસ, યમન ઉપર પણ હુમલો ઈરાન કરી રહ્યું છે.

છેલ્લા ઘણા વખતથી સૂર્ય-મંગળની યુતિ ગોચર ચાલતી રહી છે. જે યુતિ આગળ પણ જશે. હાલ ગોચરમાં કુંભ રાશિમાં મંગળ-રાહુની યુતિ થઈ છે. જ્યારે મીન રાશિમાં સૂર્ય-શુક્ર-શનિ-નેપ્ચ્યુનની યુતિ બની છે. મીન રાશિ એટલે કે જલીય રાશિમાં શનિ-

નેપ્ચ્યુનની યુતિ પાણીથી થતી આપત્તિ જોવા મળશે. કમોસમી વરસાદ, પાણી ઉપર યુદ્ધ કે હાલ પાણી માર્ગ માટે યુદ્ધ થઈ રહ્યું છે. ઈરાન પાસે હોર્મુઝ પાસે જે દુનિયાની ઓઈલ સપ્લાય માટે માર્ગ ઉપયોગ થતો હતો, તે આજે બંધ પડ્યો છે. જે પણ બતાવે છે પાણી ઉપર યુદ્ધ. જે મારા ફેબ્રુઆરીના અંકમાં લખ્યું હતું જે પણ વાત સત્ય થઈ રહી છે. હાલ રાહુ-મંગળની યુતિ અંગારક યોગ બનાવે છે તેથી તમે જોયું છે કે યુદ્ધમાં તેજીથી એટેક (ભયાનક હુમલો) થઈ રહ્યા છે. આજે ઈરાનને રશિયા તથા ચીન પાછળથી મદદ કરી રહ્યું છે. જ્યારે મીન રાશિમાં સૂર્ય પસાર થઈને ગુરુ-સૂર્ય કર્ક રાશિમાં યુતિ કરશે ત્યારે ભારત-રશિયા વચ્ચે કોઈ મોટી સંધિ થશે, તેનાથી વિશ્વમાં ભારતનો ભાર વધશે. રશિયા-યુકેન યુદ્ધમાં યુકેનને અમેરિકા તથા નાટોના દેશ મદદ કરતા હતા, તેવી જ રીતે અમેરિકા-ઈરાનનાં યુદ્ધમાં રશિયા-ચીન અંદરખાને મદદ કરી રહ્યા છે. મંગળ ૨ એપ્રિલ ૨૦૨૬નાં રોજ મીન રાશિમાં સૂર્ય-મંગળની યુતિ બનાવશે, આજથી મંગળ ગ્રહ યુતિ, ત્યારબાદ સૂર્ય-મંગળની યુતિ થવાથી નવા યુદ્ધ મોરચા બનશે. તેમાં પાકિસ્તાન, અફઘાનિસ્તાન, તુર્કી, ભૂતાન, ઈટાલી, અરેબિયા, જાપાન, કઝાકિસ્તાન, લેબનાન, થાઈલેન્ડ, આ ઉપરાંત નોર્થ

કોરિયાની પણ ઈદ્દઈઝ થતી જોવા મળશે. ફ્રાન્સ પણ જોડાશે. આનું કારણ રાહુ શતભિષા નક્ષત્રમાં તથા મંગળ ગોચરમાં અસ્ત ચાલી રહ્યો છે. અહીં કેતુ સિંહ રાશિમાં છે. ૨૮ માર્ચથી પ ડિસેમ્બર મધ્ય નક્ષત્રમાં રહેશે. આમ જોતાં જ્યારે કેતુ સિંહ રાશિમાં હોવાથી જોખમ વધતું જોવા મળશે. કેતુ એ ધર્મડંડુ નિશાન છે, આથી ટૂંપના ધર્મડંડી અમેરિકા તૂટશે. આમ થવાથી અમેરિકાના ઘણા રાજ્યોમાં ભયાનક વિદ્રોહ થવાથી અમેરિકાના ટુકડા થતાં જોવા મળશે. કેતુ પોતાના નક્ષત્ર મધ્યમાં આવવાથી તે શક્તિશાળી બને છે. આમ મોદીની કુંડળીમાં દશમે કેતુ બેઠો છે, જ્યારથી કેતુ સિંહ રાશિમાં આવ્યો ત્યારથી મોદી માટે એવી ઘણી વખત વાત થતી રહી છે, ગમે ત્યારે સત્તા ત્યાગે. આમ જોતાં ૨૮ માર્ચથી પ ડિસેમ્બર સુધી મોદી માટે સંઘર્ષભર્યો સમય રહેશે. તેને સત્તા ઉપરથી ઉતારવા ઘણા પ્રયત્નો કરશે. મે થી ઓક્ટોબર દરમિયાન તેમની દશા મંગળ-કેતુની શરૂ થવાની છે, તો તેમના ઉપર કોઈ હુમલો કરે તેવી સંભાવના થાય છે અથવા અકસ્માતમાં ઈજાના યોગ બને છે. જ્યારે ભારતની વૃષભ લગ્નની કુંડળીમાં ચોથે કેતુ હોવાથી પ્લેનનાં અકસ્માત થતાં જોવા મળશે. કેતુ એ ગુપ્ત રોગ બતાવે છે, આથી કેતુ દ્વારા ફરીથી કોઈ જીવલેણ બિમારી વિશ્વમાં

જોવા મળે અથવા તો યુદ્ધ બાધો-કેમિકલનાં ઉપયોગથી બિમારી આવે. આવી ઘટના ઉઈન્ફ-ઉછર્ષમાં થઈ હતી, તે ઘટના બનશે. ચોથા ભાવનો કેતુ એટલે જનતામાં આકોશ થતો જોવા મળશે. વિશ્વની કુંડળીમાં કેતુ પાંચમે આવવાથી વિશ્વમાં મંદી થતી જોવા મળશે. મારા ઘણા લેખમાં લખ્યું હતું કે, હવે પાણી ઉપર યુદ્ધ થશે, તે આજે ન્યુઝમાં જોઈ રહ્યા છે, જેમાં ટૂંપે ૪૮ કલાક ઈરાનને આપ્યા છે. સ્ટેટ ઓફ હોમ્સ ઈરાન ખાલી કરે તે વસ્તુ બનવાની નથી. ઓસ્ટ્રેલિયા, ્ર. પોતાની સબમરીન પાણીમાં ઉતારી દીધી છે. આ ઉપરથી સમય આવી ગયો છે જેની સતત ચિંતા હતી. જ્યારે અમેરિકાએ ઈરાન ઉપર તેહરાન ઉપર ૨૮ ફેબ્રુઆરીના રોજ પહેલો હુમલો કર્યો તેની કુંડળી જોતા કુંભ લગ્નની કુંડળી બને છે, લગ્નમાં રાહુ-મંગળ, શુક્ર-બુધ, સૂર્ય-પંચગ્રહી યુતિ હતી. તેમાં ઈરાનની કુંડળી કર્ક લગ્નની બને છે. જે દિવસે અમેરિકાએ હુમલો કર્યો ત્યારે ઈરાન હુમલાવાળી કુંડળીમાં કર્ક ચંદ્ર છે. જ્યારે ઈરાનની કુંડળીમાં ચંદ્ર ઉચ્ચનો બેઠો છે. ભાગ્ય સ્થાનમાં ગુરુ ઉચ્ચનો લગ્નમાં બેઠો છે. ઈરાનની કુંડળી પંચમેશ તથા કર્મશ મંગળ ભાગ્ય સ્થાનમાં સૂર્ય-બુધ સાથે બેઠો છે. આથી હાલ મંગળ-રાહુ સાથે છે, જ્યારે ૨ એપ્રિલથી સૂર્ય-મંગળ સાથે થશે

ત્યારે ઈરાન ઈઝરાયલ માટે ઘાતક સાબિત બનશે. આથી અમેરિકાએ પીછેહઠ કરવી પડશે. પરંતુ તે સમયે અમેરિકા ઈઝરાયલે ઘણું બધું ગુમાવી દીધું હશે. કદાચ પોતાના નેતા પણ ગુમાવી દેશે. આ વાત ટૂંપ માટે સારી રહેશે નહીં. આથી ઈન્ટરનેશનલ / વિશ્વમાં ટૂંપની છબી ખરાબ જલ્લાદ જેવી થઈ જશે. વિશ્વમાં લોકો વિદ્રોહ કરતા જોવા મળશે. અમેરિકામાં એપ્રિલ મહિનામાં લૂંટફાટ, ગન ઘટના, ચોરી, આ ઉપરાંત આગજની ઘટના, બોમ્બ બ્લાસ્ટ, જંગલમાં આગ, આ ઉપરાંત કુદરતી આપત્તિ, આ બધી વસ્તુથી અમેરિકામાં મંદીનું વાતાવરણ બનશે. ઈઝરાયેલની કન્યા લગ્નની કુંડળી, કર્ક, ચંદ્ર-શની, પરંતુ ગોચર પ્રમાણે સાતમાં ધરમાં શનિ-મંગળ બેઠા છે. આમ છઠ્ઠાનો (શત્રુ) સ્વામી શનિ સાતમે તથા આઠમાંનો (મૃત્યુ) સ્વામી મંગળ સાતમે હોવાથી ઈઝરાયલ માટે ૨ એપ્રિલ સારો નહિ. જેની શરૂઆત થઈ ગઈ છે. ઈરાને ઈઝરાયેલનાં ન્યુકિલયર પાવર પર એટેક કરી તેની કમર તોડી નાખી છે. આવનાર સમયમાં આરબ દેશો અમેરિકાને પોતાની જમીનના ઉપયોગ માટે ના પાડી દેશે. આ બધી વાત ઉપર અમેરિકાનું પતન જરૂરથી થશે. આ વાત મારા લેખમાં ૨૦૨૪થી કહેતો આવ્યો છું. ૨૨ માર્ચથી

ટૂંપની કેતુની દશા શરૂ થઈ છે. ૨ એપ્રિલથી ટૂંપ અને અમેરિકાની કુંડળીમાં આઠમે યુતિ બને છે. અમેરિકાની રાહુની દશા ચાલે છે. ટૂંપ તથા અમેરિકાની કુંડળીમાં રાહુ સાતમે બેઠો છે. ૨૨ માર્ચથી આવનાર ૪૫ દિવસ ટૂંપ માટે શુભ રહેશે નહિ, આથી કંઈ પણ બની શકે તેવા ગ્રહો બતાવી રહ્યા છે. ગોચરમાં રાહુ-બુધ હોવાથી મારા અગાઉ લેખમાં લખ્યું હતું, તેમાં બેંકનું ક્રોભાંડ બહાર પડશે, તે હાલ ભારતમાં બેંકમાં થઈ રહ્યું છે. આ સમય દરમિયાન સ્ટોક માર્કેટ ઝીંકાઈ થશે, તે પણ થઈ ગયું છે. જૂન પછી ગોલ્ડની કિંમતમાં વધારો જોવા મળશે. ભારતની મંગળની દશા હોવાથી ભારતમાં જમીનનો

ભાવ આસમાને જશે. વરસાદની સિઝન ટાઈમ પહેલા શરૂ થઈ જશે. ભારે વરસાદથી ઘણું નુકસાન થશે. ૨ એપ્રિલ પછી વિશ્વમાં આતંકવાદ ઘટના વધશે. રશિયામાં, અલાસ્કામાં, નોર્થ-ઈસ્ટમાં ધરતીકંપ ૮-૯ ની તીવ્રતા થશે. ભારતમાં મોદી સરકાર માટે મે-જૂન મહિનો ઘણો ખરાબ બને છે. સત્તા પરિવર્તનનાં યોગ બની રહ્યા છે. સ્ટોક માર્કેટ માટે હજી સમય ખરાબ રહેશે. આર્મી ઉપર આતંકવાદી હુમલાના યોગ બની રહ્યા છે. આવનાર સમયમાં વિશ્વમાં તીવ્ર વાતાવરણ ગરમ રહેનારું છે, તો નમ્ર વિનંતી કે આવી વાતોમાં શાંતિનું માહોલ

રાખશો. તમારા જીવનની સમસ્યા માટે જરૂરથી **Yoggi Astrology** ની મુલાકાત લેશો. મારો સંપર્ક ફોન નંબર +૧-૬૪૭-૨૮૬-૩૭૩૪ છે. તમારી કુંડળી ઉપરથી જીવનમાં આવનારી સમસ્યાને દૂર કરવા અવશ્ય મુલાકાત લેશો. યોગ્ય ગ્રહ નિવારણ પૂજા, યોગ્ય ઉપાયથી સમસ્યા દૂર કરશો.

**Yogesh Gandhi** (MSc, B.Ed)  
**Yoggi Astrology**  
77 Mission Ridge TR  
Brampton, ONT, CANADA  
+1 647-286-3734

## YOGI ASTROLOGY

- ➔ PROBLEM : JOB | HEALTH
- BUSINESS | EDUCATION
- IMMIGRATION | CAREER | COURT
- ➔ NEW BORN BABY KUNDLI
- ➔ MARRIAGE MATCH KUNDLI
- ➔ LAGNA MUHURAT / VEDIC MUHURAT
- ➔ LIFE PREDICTION
- ➔ VASTU CONSULTATION
- ➔ MULTI LANGUAGE
- COMPUTERIZED KUNDLI

**YOGESH GANDHI**  
M.Sc, B.Ed.

☎ +1 647 286 3734

77 Mission Ridge TR, Brampton ON Canada

yogiastro@yahoo.com  
www.yogiastrology.com

## જિલ્લા વિકાસ અધિકારીનું આકરું વલણ

# બે મહિના પૂર્વે જુગાર રમતા ઝડપાયેલા વલાદ ગામના ઉપસરપંચ હોદ્દા પરથી સસ્પેન્ડ, પંચાયત અધિનિયમ હેઠળ કાર્યવાહી



ગાંધીનગર તાલુકાના વલાદ ગામે બે મહિના પૂર્વે પડેલી પોલીસ રેડના મામલે તંત્ર દ્વારા આકરા પગલાં લેવામાં આવ્યા છે. વલાદ ગામના ઉપસરપંચ જગદીશજી મહેશજી ઠાકોરને જુગાર રમતા ઝડપાયા બાદ તેમના પદ પરથી સસ્પેન્ડ કરવાનો હુકમ કરવામાં આવ્યો છે. લોકશાહીમાં ગામના વિકાસની જવાબદારી જેમના શિરે હોય તેવા જવાબદાર વ્યક્તિ જ અસામાજિક પ્રવૃત્તિમાં સંડોવાતા પંચાયત આલમમાં

ચક્રાર મચી ગઈ છે. ગાંધીનગરના વલાદ ગામના ઉપસરપંચ જગદીશજી મહેશજી ઠાકોરને જુગાર રમવું રમવું ભારે પડી ગયું છે. બે મહિના પહેલા ગાંધીનગર ન્હમ પોલીસ દ્વારા વલાદ ગામના પેટાપરા ગણાતા ગોળવંટા વિસ્તારમાં ભાતમીના આધારે રેડ કરવામાં આવી હતી. આ દરોડા દરમિયાન વલાદ ગામના ૨૫ વર્ષીય ઉપસરપંચ જગદીશજી મહેશજી ઠાકોર સહિત કુલ ૧૦ શખસો જાહેરમાં જુગાર રમતા રંગેલાથ

ઝડપાઈ ગયા હતા. આ તમામ રીઠા જુગારીઓ વિરુદ્ધ ડબોડા પોલીસ સ્ટેશનમાં જુગારધારા હેઠળ ગુનો દાખલ કરી કાયદેસરની ધરપકડ કરવામાં આવી હતી. આ મામલે ગામના પ્રતિષ્ઠિત હોદ્દા પર હોવા છતાં ગેરકાયદે પ્રવૃત્તિમાં સંડોવણીને ગંભીરતાથી લેતા જિલ્લા વહીવટી તંત્ર દ્વારા તપાસ હાથ ધરવામાં આવી હતી. ગુજરાત પંચાયત અધિનિયમ ૧૯૮૮૩ની કલમ-૫૯(૧) મુજબ જો કોઈ સરપંચ

કે ઉપસરપંચ સામે નૈતિક અધપતનવાળા ગુનામાં ફોજદારી કાર્યવાહી થઈ હોય અથવા ઈન્સાફી કાર્યવાહી દરમિયાન અટકાયત કરવામાં આવી હોય તો તેમને હોદ્દા પરથી મોઝૂફ કરી શકાય છે. આ જોગવાઈને ધ્યાને રાખીને ગાંધીનગર જિલ્લા વિકાસ અધિકારી બી. જે. પટેલે તાત્કાલિક અસરથી ઉપસરપંચ જગદીશજી ઠાકોરને હોદ્દા પરથી

દૂર કરવાનો આદેશ આપ્યો છે. ઉલ્લેખનીય છે કે, ઉપસરપંચ જેવા જવાબદાર હોદ્દા પર રહીને ગામમાં સુધારા લાવવા અને લોકકલ્યાણના કાર્યો કરવાની જગ્યાએ લોક પ્રતિનિધિ પોતે જ જુગારની બાજી માંડીને બેઠા હતા. આ પ્રકારનું વર્તન પદની ગરિમાને કલંકિત કરનારું હોવાથી આ શિસ્તબંધના પગલાં લેવા અનિવાર્ય બન્યા હતા.

## નવા બ્રિજના નિર્માણથી પરિવહન સુવિધા સુધરશે: સાબરમતી નદી પર રણશીપુર અને એકલારાને જોડતો નવો બ્રિજ બનશે

વિજાપુર તાલુકાના વિકાસને ધ્યાને રાખી રણશીપુર ગામથી પસાર થતા વલાસણા સ્ટેટ હાઈવેને હિંમતનગર તાલુકાના ભાવનગર-એકલારા ગામને જોડતા સાબરમતી નદી પર રૂ. ૪૮.૭૫ કરોડના ખર્ચે બ્રિજ બનાવવાના કામને મંજૂરી આપવામાં આવી છે. જેને લઈ સ્થાનિકોની મુસાફરી અને માલસામાનની હેરફેર વધુ સરળ બનશે.

વિજાપુર તાલુકો સાબરકાંઠા સીમા સાથે જોડાયેલો હોવાથી ગ્રામ્ય વિસ્તારોમાં પરિવહન સુવિધા વધારવા માટે લાંબા સમયથી માંગ હતી. નવા બ્રિજના નિર્માણથી બંને જિલ્લાના ગ્રામ્ય વિસ્તારોમાં પરિવહનની સુવિધામાં નોંધપાત્ર સુધારો થશે.

જેના કારણે સ્થાનિક લોકો માટે મુસાફરી સરળ બનશે તેમજ માલસામાનની હેરફેર વધુ ઝડપી અને સુગમ બનશે. આ મામલે સાંસદ હરિભાઈ પટેલ અને ધારાસભ્ય ડો. સી. જે. ચાવડા દ્વારા સરકારમાં રજૂઆત કરવામાં આવી હતી.

## ૩૦મીએ સાબરકાંઠા-અરવલ્લીમાં હળવા વરસાદની શક્યતા

વેસ્ટર્ન ડિસ્ટર્બન્સ અને અપરબેર સાયકલોનિક સર્ક્યુલેશન સિસ્ટમ અને ટ્રફલાઈનની અસરના કારણે શુક્રવારે ઉત્તર ગુજરાતના હવામાનમાં અચાનક અસામાન્ય ફેરફાર જોવા મળ્યો હતો. પશ્ચિમ દિશાના પવન સાથે ભેજનું પ્રમાણ વધતાં ઉકળાટ અને આકરી ગરમીનો અનુભવ થયો હતો. હવામાન વિભાગના અનુમાન મુજબ, આજે શનિવાર સાંજથી વાતાવરણમાં વધુ પલટો આવી શકે છે અને ૨૮ અને ૩૦ તારીખે હળવી ગાજવીજ સાથે હળવા વરસાદની શક્યતા છે. દરમિયાન, કૃષિવિભાગે સાવચેતી માટે ગાઈડ લાઈન જાહેર કરી છે અને વધુ જાણકારી કે માર્ગદર્શન માટે કિસાન કોલ સેન્ટરના ટોલ ફ્રી નંબર ૧૮૦૦ ૧૮૦ ૧૫૫૧ ઉપર સંપર્ક કરવા જણાવાયું છે. ૩૦ માર્ચે સાબરકાંઠા-અરવલ્લી જિલ્લામાં હળવા વરસાદની શક્યતા હવામાન વિભાગે કરી છે.



રાતના તાપમાનમાં એક ડિગ્રી સુધીનો વધારો થયો હતો. એક ડિગ્રીના વધારા સાથે રાત્રીનું તાપમાન ૨૩.૩ થી ૨૪.૫ ડિગ્રીની વચ્ચે રહ્યું હતું. જ્યારે અડધો ડિગ્રીના વધારા સાથે દિવસનું તાપમાન ૩૭.૫ ડિગ્રીની આસપાસ રહ્યું હતું. તાપમાનમાં વધારો અને ભેજના કારણે ઉકળાટ સાથે આકરી ગરમીનો અનુભવ થયો હતો. હવામાન વિભાગના ટૂંકા ગાળાના અનુમાન મુજબ, શનિવાર સાંજથી ઉત્તર ગુજરાતના વાતાવરણમાં પલટો આવી શકે છે. જેને લઈ આગામી ૫ એપ્રિલ સુધી વાદળાપુ વાતાવરણ રહેવાની શક્યતા છે. આ દરમિયાન ૨૮ માર્ચે બનાસકાંઠા

જિલ્લાના છુટાવાવા વિસ્તારોમાં હળવા વરસાદ સાથે પ્રિ-મોનસૂન એક્ટિવિટી શરૂ થશે. જ્યારે ૩૦ માર્ચે બનાસકાંઠા, પાટણ, સાબરકાંઠા અને અરવલ્લી જિલ્લામાં હળવા વરસાદની શક્યતા છે. જોકે, મહેસાણા જિલ્લામાં વરસાદની શક્યતા હાલ નહીવત જણાઈ રહી છે. આ બંને દિવસ કલાકે ૩૦-૪૦ કિલોમીટરની ઝડપે ભારે પવન ફૂંકાઈ શકે છે. તેમજ હળવો વરસાદ થઈ શકે છે.

પાકના ઢગલાની આસપાસ માટીનો પાળો બનાવી પાણી અંદર જતું અટકાવવું વાદળાપુ વાતાવરણમાં જંતુનાશક દવાઓનો છંટકાવ ટાળવો

## ખોટા બિલ રજૂ કરનાર વોન્ટેડ આરોપી ઝડપાયો: ગોચનાદ ખીલાસરી ચોરી કેસમાં દોઢ વર્ષ બાદ કાર્યવાહી

સમી પોલીસે ગોચનાદ ખાતે દોઢ વર્ષ પહેલાં થયેલી ખીલાસરી ચોરીના કેસમાં વોન્ટેડ આરોપી રાવતારામ દુર્ગારામ જાટ (ચૌધરી)ની ધરપકડ કરી છે. આ આરોપીએ ચોરી કરેલા મુદ્દામાલને છોડાવવા માટે પોલીસ અને કોર્ટ સમક્ષ ખોટા બિલો રજૂ કર્યા હતા. આ ઘટના સમી તાલુકાના ગોચનાદ ગામે રામદેવ હોટલ પાસે ૨૫ જાન્યુઆરી, ૨૦૨૫ થી ૨૭ જાન્યુઆરી, ૨૦૨૫ દરમિયાન બની હતી. પાંચ જેટલા શખ્સોએ કાવતરું રચીને એક ટ્રેલરમાં ભરેલી રૂ. ૧,૭૪,૦૦૦ની કિંમતની ૩૪૮૦ કિલો ખીલાસરીની ચોરી કરી હતી. પાટણ એસ.ઓ.જી. પોલીસે ૨૫ જાન્યુઆરી, ૨૦૨૫ના રોજ આ ખીલાસરીનો જથ્થો જપ્ત કર્યો હતો. જોકે, આરોપીઓએ આ જથ્થો છોડાવવા માટે પોલીસ અને સમી કોર્ટ સમક્ષ ખીલાસરીના ખોટા બિલો રજૂ કર્યા હતા. આ ખોટા બિલોના આધારે કોર્ટમાં મુદ્દામાલ પરત મેળવવા

અરજ કરીને તેને છોડાવી લેવાયો હતો. આ ગુનામાંથી છૂટી જવા અને આર્થિક લાભ મેળવવાના હેતુથી ખોટા બિલ બનાવી તેનો સાચા તરીકે ઉપયોગ કરીને કોર્ટ અને પોલીસ સાથે છેતરપિંડી આચરવામાં આવી હતી. આ મામલે સમી પોલીસે ૧૪ એપ્રિલ, ૨૦૨૫ના રોજ ફરિયાદ નોંધી તપાસ શરૂ કરી હતી. તપાસ દરમિયાન, આ કેસમાં નાસતા ફરતા આરોપી રાવતારામ દુર્ગારામ જાટ (ચૌધરી), રહે. નોખડા, ગુરુઓ કા તલા, તા. નોખડા, જી. બાડમેરની ધરપકડ કરવામાં આવી છે. ફરિયાદમાં તેનું નામ સામેલ હતું. રાવતારામની ભૂમિકા એવી હતી કે, તેનો સાથી અમરતજી ઠાકોર તેની સાથે નોકરી કરતો હતો. અમરતજીએ રાવતારામને ખીલાસરીની જરૂર હોવાથી ટ્રેલરમાં ખીલાસરી ભરાય અને રાધનપુર જવાનું થાય ત્યારે જાણ કરવાનું કહ્યું હતું.

## જિલ્લા વિકાસ અધિકારીનું આકરું વલણ: બે મહિના પૂર્વે જુગાર રમતા ઝડપાયેલા વલાદ ગામના ઉપસરપંચ હોદ્દા પરથી સસ્પેન્ડ

ગાંધીનગર તાલુકાના વલાદ ગામે બે મહિના પૂર્વે પડેલી પોલીસ રેડના મામલે તંત્ર દ્વારા આકરા પગલાં લેવામાં આવ્યા છે. વલાદ ગામના ઉપસરપંચ જગદીશજી મહેશજી ઠાકોરને જુગાર રમવું રમવું ભારે પડી ગયું છે. બે મહિના પહેલા ગાંધીનગર ન્હમ પોલીસ દ્વારા વલાદ ગામના પેટાપરા ગણાતા ગોળવંટા વિસ્તારમાં ભાતમીના આધારે રેડ કરવામાં આવી હતી. આ દરોડા દરમિયાન વલાદ ગામના ૨૫ વર્ષીય ઉપસરપંચ જગદીશજી મહેશજી ઠાકોર સહિત કુલ ૧૦ શખસો જાહેરમાં જુગાર

ચક્રાર મચી ગઈ છે. ગાંધીનગરના વલાદ ગામના ઉપસરપંચ જગદીશજી મહેશજી ઠાકોરને જુગાર રમવું રમવું ભારે પડી ગયું છે. બે મહિના પહેલા ગાંધીનગર ન્હમ પોલીસ દ્વારા વલાદ ગામના પેટાપરા ગણાતા ગોળવંટા વિસ્તારમાં ભાતમીના આધારે રેડ કરવામાં આવી હતી. આ દરોડા દરમિયાન વલાદ ગામના ૨૫ વર્ષીય ઉપસરપંચ જગદીશજી મહેશજી ઠાકોર સહિત કુલ ૧૦ શખસો જાહેરમાં જુગાર

રમતા રંગેલાથ ઝડપાઈ ગયા હતા. આ તમામ રીઠા જુગારીઓ વિરુદ્ધ ડબોડા પોલીસ સ્ટેશનમાં જુગારધારા હેઠળ ગુનો દાખલ કરી કાયદેસરની ધરપકડ કરવામાં આવી હતી. આ મામલે ગામના પ્રતિષ્ઠિત હોદ્દા પર હોવા છતાં ગેરકાયદે પ્રવૃત્તિમાં સંડોવણીને ગંભીરતાથી લેતા જિલ્લા વહીવટી તંત્ર દ્વારા તપાસ હાથ ધરવામાં આવી હતી. ગુજરાત પંચાયત અધિનિયમ ૧૯૮૮૩ની કલમ-

૫૯(૧) મુજબ જો કોઈ સરપંચ કે ઉપસરપંચ સામે નૈતિક અધપતનવાળા ગુનામાં ફોજદારી કાર્યવાહી થઈ હોય અથવા ઈન્સાફી કાર્યવાહી દરમિયાન અટકાયત કરવામાં આવી હોય તો તેમને હોદ્દા પરથી મોઝૂફ કરી શકાય છે. આ જોગવાઈને ધ્યાને રાખીને ગાંધીનગર જિલ્લા વિકાસ અધિકારી બી. જે. પટેલે તાત્કાલિક અસરથી ઉપસરપંચ જગદીશજી ઠાકોરને હોદ્દા પરથી દૂર કરવાનો આદેશ આપ્યો છે.

## ગાંધીનગરમાં ચુકે ધર્મ છુપાવી ૧૭ વર્ષીય છોકરીનું કૃત્ય શારીરિક શોષણ

પાટનગર ગાંધીનગરમાં ધર્મ છુપાવી હિન્દુ યુવતીઓને પ્રેમજાળમાં ફસાવવાના વધતા કિસ્સાઓ વચ્ચે વધુ એક ચોંકાવનારી ઘટના સામે આવી છે. સેક્ટર-૨૬માં રહેતા અલ્તાફ લુહાર નામના યુવકે પોતાનું સાચું નામ અને ધર્મ છુપાવી સાહિલ દેસાઈ બની સેક્ટર-૨૪ની સગીરાનું શારીરિક શોષણ કર્યું હોવાનું બહાર આવ્યું છે. વિશ્વ હિન્દુ પરિષદ અને બજરંગ દળના કાર્યકરોએ યુવકને રંગેલાથ ઝડપી પાડી પોલીસને હવાલે કર્યા હતા. આ મામલે સેક્ટર-૨૧ પોલીસે પોક્સો એક્ટ હેઠળ ગુનો દાખલ કરી યુવકની ધરપકડ માટેની તજવીજ હાથ ધરી છે. હિન્દુ સંગઠનના કહેવા મુજબ ગાંધીનગરના સેક્ટર-૨૪ વિસ્તારમાં રહેતી અને ધોરણ-૧૦માં અભ્યાસ કરતી ૧૭ વર્ષીય સગીરાનો સંપર્ક અલ્તાફ વલીભાઈ ખાન લુહારે સોશિયલ મીડિયા પ્લેટફોર્મ ઈન્સ્ટાગ્રામ દ્વારા કર્યો હતો. અલ્તાફે પોતાની ઓળખ સાહિલ દેસાઈ તરીકે આપી હતી અને સગીરાને વિશ્વાસમાં લઈ પ્રેમની માયાજાળમાં ફસાવી હતી. આ યુવકે સગીરાની માસૂમિયતનો લાભ ઉઠાવી સતત તેનું શારીરિક શોષણ કરવાનું ચાલુ રાખ્યું હતું. આશરે ૯ મહિના અગાઉ



સગીરાના પરિવારને આ બાબતની જાણ થઈ હતી. તે સમયે પરિવારે યુવકને બોલાવીને કડક શબ્દોમાં ઠપકો આપ્યો હતો અને સગીરાથી દૂર રહેવા ચેતવણી પણ આપી હતી. જોકે, અલ્તાફ પોતાની હરકતોથી બાજ આપ્યો નહોતો. આજે જ્યારે સગીરા ઘરે એકલી હોવાની માહિતી મળી ત્યારે અલ્તાફ ઉર્ફે સાહિલ તેના ઘરે પહોંચી ગયો હતો. આ અંગેની જાણ પાડોશીઓને થતાં જ વિશ્વ હિન્દુ પરિષદ અને બજરંગ દળના કાર્યકરોને જાણ કરી હતી. જેના પગલે સંગઠનના કાર્યકરો તાત્કાલિક ઘટનાસ્થળે દોડી ગયા હતા અને મકાનના ત્રીજા માળે આવેલા ધાબાના રૂમનો દરવાજો ખોલાવતા અલ્તાફ અને સગીરા

સાથે મળી આવ્યા હતા. કાર્યકરોએ જ્યારે યુવકનો મોબાઈલ ચેક કર્યો ત્યારે તેમાંથી સગીરા સાથેના વાંધાજનક ફોટા અને વીડિયો પણ મળી આવ્યા હતા. જેનાથી સમગ્ર મામલો વધુ ગંભીર બન્યો હતો. આ બનાવની ગંભીરતા જોતા બ્રહ્મ સમાજના અગ્રણીઓ અને હિન્દુ સંગઠનોના કાર્યકરો સેક્ટર-૨૧ પોલીસ મથકે દોડી ગયા હતા. પોલીસ પૂછપરછમાં સામે આવ્યું છે કે, અલ્તાફ સિવિલ કેમ્પસમાં આવેલી એક એસેસરીઝની દુકાનમાં નોકરી કરે છે. વિશ્વ હિન્દુ પરિષદના પૂર્વ પ્રમુખ સુનિલ ત્રિવેદી અને બજરંગ દળના શક્તિસિંહ સહિતના આગેવાનોએ આ ઘટનાને લવ જે હાદ ગણાવી કડકમાં કડક કાર્યવાહીની માંગ કરી છે.

## કલોલમાં પશુચોર ગેંગનો આતંક યથાવત: એક જ રાતમાં કોઠા અને મોખાસણ સીમમાંથી શંકર ગાય સહિત ૪ પશુઓની ચોરી કરી પલાયન

ગાંધીનગર જિલ્લાના કલોલ તાલુકામાં પશુચોર ગેંગનો આતંક યથાવત હોય તેમ કોઠા અને મોખાસણ ગામની સીમમાંથી રાત્રિના અંધકારનો લાભ લઈ અજાણ્યા શખ્સો ચાર પશુઓની ચોરી કરી ફરાર થઈ ગયા હોવાની ઘટના સામે આવી છે. આ મામલે કલોલ તાલુકા પોલીસે કુલ ૪૦ હજારના પશુઓની ચોરીનો ગુનો વધુ તપાસ હાથ ધરી છે. કલોલ તાલુકાના કોઠા ગામે રહેતા અને પશુપાલન કરી ગુજરાન ચલાવતા કાનજીભાઈ બળદેવભાઈ

રબારીએ નોંધાવેલી ફરિયાદ મુજબ, ગત ૨૬ માર્ચ, ૨૦૨૬ના રોજ રાત્રિના સમયે તેઓ પોતાના ઘરની પાછળ આવેલા ખુલ્લા વાડામાં ૪૫ જેટલી ગાયો દોહીને સુઈ ગયા હતા. આ દરમિયાન કોઈ પશુચોર ટોળકીએ વાડામાં પ્રવેશ કર્યો હતો. તસ્કરો વાડામાં બાંધેલા પશુઓ પૈકી ૩૦ હજારની કિંમતની એક લાલ રંગની દેશી ગાય અને એક કાળી શંકર ગાયની સંકળ ખોલી ચોરી કરી ગયા હતા. વહેલી સવારે જ્યારે કાનજીભાઈ પશુઓ દોહવા માટે વાડામાં ગયા



ત્યારે ગાયો ગુમ જણાતા તેમણે આસપાસના ખેતરોમાં શોધખોળ હાથ ધરી હતી. ત્યારે જાણવા મળ્યું હતું કે મોખાસણ ગામની સીમમાં રહેતા ગગાભાઈ માલુભાઈ ભરવાડની પણ ૧૦ હજારની કિંમતની બે વાહરડીઓ ચોરાઈ છે. આમ તસ્કરોએ એક જ રાત્રિમાં બે અલગ અલગ પુશપાલકોને નિશાન બનાવી કુલ ૪૦,૦૦૦ની કિંમતના ચાર પશુઓની ચોરીને અંજામ આપતા કલોલ તાલુકા પોલીસે ગુનો નોંધી વધુ તપાસ હાથ ધરી છે.

## ભાજપા પ્રદેશ અધ્યક્ષશ્રી જગદીશભાઈ વિશ્વકર્માની અધ્યક્ષતામાં સુરત ખાતે દક્ષિણ ઝોનના પદાધિકારીઓની બેઠક યોજાય



ગુજરાત પ્રદેશ ભાજપા મીડિયા વિભાગની અખબારી યાદી જણાવે છે કે, આજે ભાજપા પ્રદેશ અધ્યક્ષશ્રી જગદીશભાઈ વિશ્વકર્માની અધ્યક્ષતામાં સુરત ખાતે દક્ષિણ ઝોનના પદાધિકારીઓની બેઠક યોજાઈ હતી. આ બેઠકમાં કેન્દ્રીય જળશક્તિ મંત્રી શ્રી સી. આર. પાટીલ, પ્રદેશ મહામંત્રીશ્રી ડો. પ્રશાંતભાઈ કોરાટ, પ્રદેશ ચૂંટણી સંચાલન સમિતિના સંયોજક શ્રી ગોરધનભાઈ ઝડકીયા તથા દક્ષિણ ઝોનના વિવિધ જિલ્લા- મહાનગરના સંગઠનના પદાધિકારીઓ, આગેવાનો તથા અગ્રણીઓ ઉપસ્થિત રહ્યાં હતાં.

આજની આ બેઠકમાં ભાજપા પ્રદેશ અધ્યક્ષશ્રી જગદીશભાઈ વિશ્વકર્માએ વિવિધ સંગઠનાત્મક વિષયો અંગે વિગતવાર માર્ગદર્શન આપી આગામી સ્થાનિક સ્વરાજ્યની ચૂંટણીમાં મજબૂત અને સુનિયોજિત સંગઠન વ્યવસ્થા સાથે ભુય સ્તર સુધી, પ્રત્યેક ઘર સુધી ભાજપાની કેન્દ્ર અને રાજ્ય સરકારની પ્રજાહિતની કામગીરી તેમજ સ્થાનિક ચૂંટાયેલી પાંખ દ્વારા કરાયેલા કાર્યોની માહિતી પહોંચાડવા આહ્વાન કર્યું હતું. આ પ્રસંગે કેન્દ્રીય જળશક્તિ મંત્રી શ્રી સી. આર. પાટીલ, પ્રદેશ મહામંત્રીશ્રી ડો. પ્રશાંતભાઈ કોરાટ અને પ્રદેશ ચૂંટણી સંચાલન સમિતિના સંયોજક શ્રી ગોરધનભાઈ ઝડકીયાએ પ્રાસંગિક ઉદ્બોધન કરી કાર્યકર્તાઓને માર્ગદર્શન આપ્યું હતું.